

Gerðabók býráðsins	
Fundardagur:	25. október 2018
Býráðsfundur nr.	10/2018
Borgarstjóri	Sonni á Horni
Fundarskrivari	Jákup Frants Larsen

Ár 2018 tann 25. október kl. 19.00 varð býráðsfundur hildin í ovara Sali í Mentanarhúsinum móti bátahavnini, hetta sambært skriv frá borgarstjóranum, dagfest 19. október 2018 um innkalling til fundar.

Møtt vórðu:

Sonni á Horni
Eivin Breiðaskarð
Kristian Petersen
Jonh S. Thomsen
Árant Berjastein
Kristina Toftegaard Larsen
Sigurð S. Simonsen
Steinfinn Várlíð Jacobsen
Edva Jacobsen

Kristina Toftegaard Larsen møtti sum varalimur fyri Magna Herason Jøkladal á lista D, Steinfinn Várlíð Jacobsen møtti sum varalimur fyri Eyðun á Lakjuni á lista B og Jonh Sólheim Thomsen møtti sum varalimur fyri Ólav Larsen á lista F.

Skrivari: Jákup Frants Larsen, kommunustjóri

Mál nr. 34/2018.

2. viðgerð av eykajáttan til útgrevstur og planering av grundstykkjum á Bøvegi.

Sambært innkomnum tilboði frá JHR upp á knappar kr. 3,0 mió upp á grevstur og planering av grundstykkjum fram við Bøvegi, vildi tekniska nevndin umrøða málið og møguliga finna neyðuga figging innan fyri fyriliggjandi figgjarætlan fyri tekniska økið.

Tekniska nevndin hevur á fundi tann 27. juli 2018 gjøgnumgingið alla íløguaetlanina á tekniska økinum, og gjørdist greitt, at eingin peningur er tøkur millum íløgurnar fyri 2018, og tí samtykti nevndin at heita á figgjarnevndina um et veita eina eykajáttan áljóðandi kr. 3,3 mió, so arbeiðið kann fara ígongd skjótast gjørligt.

At umbønin kemur upp á kr. 3,3 mió er av teirri orsök, at býarverkfrøðingurin metir, at tað er 10% óvissa í eini tilíkari verkætlan. Hetta kom fram á fundinum frá Magna Herason Jøkladal, sum hevði verið í samband við býarverkfrøðingin áðrenn fundin.

Tí verður biðið um 10% eyka í mun til tilboðið frá JHR.

Møttu limirnir í teknisku nevndini fara at heita á figgjarnevndina og borgarstjóran um at arbeiða skjótt í hesum máli, so arbeiðið kann verða sett í gongd.

Edva Jacobsen, sum eisini er limur í teknisku nevndini, er stødd uttanlanda og hevur givið avboð til fundin. Nevndarformaðurin avtalaði við Edvu, at hon kom at fáa eina briefing so skjótt sum fundarfrásøgnin fyriliggur.

Staðfest er av fyrisitingini eftir fundin, at játtan fyri projekltering og eftirlit ikki er tikin við í umbønini um eykajáttan, og verður figgjarligi parturin av hesum mettur til kr. 300.000,00. Tí verður helst talan um eina eykajáttan upp á kr. 3,6 mió., sí annars teldupost frá býarverkfrøðinginum, dagfestur 24. august 2018.

Figgjarnevndin hevur móttikið skriv frá teknisku nevndini, dagfest 27. juli 2018 um omanfyri nevndu viðurskifti, at tað er neyðugt at fáa til vega eina eykajáttan upp á kr. 3,6 mió til nevnda arbeiði, sum fyri størsta partin umfatir sáttmála við arbeiðstakara upp á knappar kr. 3,0 mió.

Á konto rakstrarstaði 632 "Kommunal útstyking" eru avsettar á konto 1341-00 kr. 5,0 mió, meðan roknað hevur verið við eini inntøku konta 4210-00 upp á kr. 2,5 mió, so talan er um nettoútreiðslu upp á kr. 2,5 mió.

Nýttar eru pr. d.d. kr. 256.555,00, meðan eingin sýla er farin fram enn. Sostatt eru kr. 4.743.445,00 tókar til nýtslu á útreiðslusíðuni til ílögur í byggibúning. Tó skal verða upplýst, at nevndu kr. 5,0 mió eru ætlaðar til byggibúning av lendi til íbúðarbygging, og sostatt ikki ætlanar upprunaliga til at verða nýttar til byggibúning av grundstykki til sethús.

Fíggjarnevndin viðgjörði áheitanina frá teknisku nevndini um eykajáttan á kr. 3,6 mió á fundi 05. september 2018, og mælir nevndin býráðnum til at veita eina eykajáttan upp á kr. 3,0 mió til rakstrarstað 632 konto 3141-00 "Kommunal útstykkning- byggibúning bústaðir".

Sostatt hækkar játtanin á rakstrarstaði 632 "Kommunal útstykkning" á øki 6 úr kr. 5,0 mió upp í kr. 8,0 mió, eins og roknað verður við somu inntøku sum mett á kr. 2,5 mió. fyri sølu av grundstykki vm.

At játtanin ikki verður fult út verður gingin á mæti er grundað á, at partar av útreiðsluni móguliga kunnu verða tiknir við komandi ár, við tað at spurningurin er, hvussu stóra upphædd kommunan kemur at rinda JHR í inniverandi fíggjarári av sáttmálaupphæddini upp á kr. 2.978.315,00 + okkara part av meirvirðisgjaldinum 6,25% ella tilsamans kr. 3.164.460,00.

Somuleiðis verður eisini roknað við eini sølu av planeraðu grundstykki við sølu í komandi ári, eins og kommunan móguliga, um alt gongur væl við arbeiðinum, kemur at fáa pening inn frá eigarunum av teimum 3 grundstykki viðan fyri Bøvegi fyri teirra part av byggibúningini.

Staðfest er, at tøkur peningur er á rakstrarstaði 632 konto 1341-00, sí omanfyri nevndu útgreinan, so kommunan (tekniska nevndin) hevur heimildir til at skriva undir sáttmála við JHR, og hesum tekur fíggjarnevndin undir við, so sáttmálin verður undirskrivaður partanna millum, og at farið verður undir arbeiðið beinanvegin.

Vísandi til § 41, stk. 2 í lógtingslóg nr. 87 frá 17. mai 2000 um kommunustýri við seinni broytingum, so verður útreiðslan fíggjað av innistandandi peningi, sum kemur frá staðfestum rakstraravlopi frá roknskaparárinum 2017.

Í hesum sambandi verður somuleiðis eisini víst til § 41, stk. 1 í lógtingslóg nr. 87 frá 17. mai 2000 um kommunustýri við seinni broytingum.

Ein eykajáttan sum henda førir eina útreiðslu við sær, sum hevur beinleiðis ávirkan á roknskap kommununar fyri 2018, við tað at henda verður fíggjað í hesum føri av gjaldføri kommununa.

Tá ið talan er um eina eykajáttan, skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í lógtingslóg nr. 87 frá 17. mai 2000 um kommunustýri við seinni broytingum, og við hvørja eykajáttan skal verðá víst á, hvussu hon skal verða fíggjað.

Samtykt eykajáttan skal verða kunnað landsstýsismanninum í fíggjarmálum innan 3 gerandisdagar aftaná, at henda eru samtykt við 2. viðgerð, hetta vísandi til § 53, stk. 2 3) í oman fyri nevndu lóg.

Málið hevur verið til viðgerðar á býráðsfundi tann 27. september 2018 og varð samtykt at taka undir við tilmælinum frá fíggjarnevndini, somuleiðis sum samtykt varð at beina málið um eykajáttanina til 2. og endaliga viðgerð á býráðsfundi 25. oktober 2018. 8 atkv. fyri og 1 atkv. ímóti. Fyri atkvøddu Sonni á Horni, Kristian Petersen, Magni Herason Jøkladal, Ólavur Larsen, Eyðun á Lakjuni, Edva Jacobsen, Steinfinn Várlíð Jacobsen og Jonn Sólheim Thomsen. Ímóti akvøddi Árant Berjastein.

Avgerð:

Samtykt varð við 2. viðgerð at góðkenna eykajáttanina upp á kr. 3,0 mió, hetta sambært tilmælinum á fíggjarnevndini frá 05. september 2018. 8 atkv. Fyri og 1 atkv. ímóti. Fyri atkvøddu Sonni á Horni, Kristian Petersen, Eivin Breiðaskarð, Kristina T. Larsen, Edva Jacobsen, Steinfinn Várlíð Jacobsen og Jonn Sólheim Thomsen. Ímóti atkvøddi Árant Berjastein.

Mál nr. 35/2018.

Umsókn frá Fuglafjarðar sløkkiliði um eykajáttan fyri 2018.

Fuglafjarðar kommuna hevur móttikið umsókn frá Fuglafjarðar sløkkiliði, dagfest 04. september 2018 um eykajáttan til rakstur av sløkkiliðnum fyri 2018. Heitt verður á býráðið um at játta kr. 300.000,00 aftrat til dagligan rakstur restina av árinum 2018.

Tilbúgvingarleiðarin nevnr í skrivinum, at tað er ómøguligt at reka sløkkiliðið fyri minni enn kr. 1,3 mió.

Staðfest er, at avsettar eru kr. 1,0 mió til rakstur av sløkkiliðnum fyri 2018, og at nærum øll játtanin er uppbrúkt. Sambært kommunala roknskapinum fyri 2017 varð staðfest eina meirnýtslu hjá sløkkiliðnum í rakstri upp á kre. 554.000,00, har avsettar vórðu netto kr. 980.000,00, meðan nýttar vórðu kr. 1.545.000,00 á rakstrarstaði 770 og 772 tilsamans.

Nevndin viðgjörði málið á fundi 19. september 2018 og tók avgerð um at útseta endaligu viðgerðina til komandi nevndarfund. Heitt verður á fyrisitingina um at kanna rakstartøl hjá Klaksvíkar slökkiliði, Skálafjarðar slökkiliði, Slökkiliðnum í Sundalagnum, Tvøroyrar slökkiliði og Vágs slökkiliði fyri at gera sammetingar við okkara fíggjartøl.

Somuleiðis skal verða kannað, hvussu nógv slökkiliðsfólk eru sett fulla tíð ella hálva, eins og talið á leysum slökkiliðsfólkum.

Fyrisitingin hevur sett seg í samband við hesar kommunur (slökkilið) og hevur fingið svarskriv frá 4 av teimum, og verða hesir upplýsingar lagdir við sum skjøl í málinum. Staðfest er, at útreiðslurnar av rakstrinum av Fuglafjarðar slökkiliði eru væl oman fyri útreiðslur hjá øðrum kommunum, sum vit kunnu samanlíkna okkum við.

Sambært tølunum fyri 2017 hava útreiðslurnar verið kr. 1.543.000,00 í rakstri svarandi til kr. 1.000,00 mió pr. borgara, somuleiðis sum íløgurnar hava verið kr. 1.786.000,00 svarandi til kr. 1.160,00 pr. íbúgva. Sostatt hava samlaðu útreiðslurnar í 2017 sambært roknskapinum verið kr. 3.329.000,00 svarandi til kr. 2.161,00 pr. íbúgva.

Um vit hyggja eftir fíggjartølum fyri 2018, so eru avsettar kr. 1.084.000,00 til rakstur av brunaverkinum svarandi til kr. 704,00 pr. íbúgva. Eingin játtan er er til íløgur í brunaverkið fyri 2018.

Nevndin viðgjörði málið á fundi 19. oktober 2018 við atliti til, at farið er út yvir játtanarkarmin, sum Fuglafjarðar slökkilið hevur fingið á fíggjarætlanini fyri 2018. Staðfest er, at nýttar eru kr. 19.650,00 meira enn avsett á rakstrarstaði 770, meðan nýttar eru kr. 62.005,00 meira enn avsett er á rakstrarstaði 772 fyri 2018.

Sostatt er ein meirútreiðsla staðfest pr. d.d. hjá brunaverkinum upp á kr. 81.655,00, og er hetta sera óheppi, tá ið brunaverkið hevur fingið tillutað ein fíggjarkarm frá býráðnum fyri 2018 upp á kr. 1.084.000,00 tilsamans í rakstri og at hesin er yvirtreitur, tá ið ¾ ár er farið av fíggjarárum, og tí eiga neyðugar uppstrammingar at verða gjørðar, soleiðis at allir stovnar halda seg innan fyri givnu játtanir.

Neyðugt verður at gjalda lönir, samsýningar og ávísar rakstrarútreiðslur út fyri oktober til og við desember 2018, sum annars eingin heimild er fyri, um so verður, at eykajáttan ikki verður veitt. Hinvegin er tað lógarkrav, at kommunan skal hava neyðuga tilbúgving alt samdøgðri alt árið.

Tí mælir nevndin býráðnum til, at ein eykajáttan verður veitt Fuglafjarðar slökkiliði á kr. 300.000,00 til rakstrarstøð 770 og 772 tekstur ávikavist "Brunastøð" og "Brunaverkið-slökkiliði" kontur 11-14 á øki 7 "Kommunal virki", hetta sambært umsókn frá tilbúgvingarleiðaranum, dagfest 04. september 2018.

Sostatt hækkar játtanin á rakstrarstaði 770 og 772 "Rakstur av brunaverki/slökkiliði/brunastøð" á øki 7 úr kr. 1,0 mió upp í kr. 1,3 mió.. Hesi viðurskifti føra annars við sær, at samlað rakstrarjáttanin (útreiðslur) á øki 7 "Kommunal virki" hækkar úr kr. 9.599.000,00 upp í kr. 9.899.000,00.

Vísandi til § 41, stk. 2 í løgtingslóg nr. 87 frá 17. mai 2000 um kommunustýri við seinni broytingum, so verður rakstrarútreiðslan til slökkiliðið kr. 300.000,00 fíggjað av § 20 "A+B skattur", har staðfest er, at kommunan fyrstu 9 mánaðarnar av inniverandi fíggjarári hevur fingið eina meirinntøku upp á umleið kr. 1,9 mió., Tó eru eykajáttanir veitar av býráðnum upp á kr. 1,53 mió. Sostatt er talan um nettomeirinntøku upp á netto kr. 0,31 mió.

Í hesum sambandi verður somuleiðis eisini víst til § 41, stk. 1 í løgtingslóg nr. 87 frá 17. mai 2000 um kommunustýri við seinni broytingum.

Ein eykajáttan sum henda førir eina útreiðslu við sær, sum hevur beinleiðis ávirkan á roknskap kommununar fyri 2018, grundað á at talan ikki um umflyting millum rakstrarøki og rakstrarstøð, men ein rakstrarútreiðsla, sum fíggjað er beinleiðis av gjaldføri kommununa.

Tá ið talan er um eina eykajáttan, skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í løgtingslóg nr. 87 frá 17. mai 2000 um kommunustýri við seinni broytingum, og við hvørja eykajáttan skal verða víst á, hvussu hon skal verða fíggjað.

Samtykt eykajáttan skal verða kunnað landsstýsismanninum í fíggjarmálum innan 3 gerandisdagar aftaná, at henda eru samtykt við 2. viðgerð, hetta vísandi til § 53, stk. 2 3) í oman fyri nevndu lóg.

Avgerð:

Samtykt varð at taka undir við tilmælinum frá fíggjarnevndini og beina málið til 2. og endaliga viðgerð á býráðfundinum 29. november 2018. (9-0).

Mál nr. 36/2018.

Søla av grundstykkjum við Bøveg.

Í samband við planering av grundstykkjum so hefur tekniska nevndin á fundi 13. september 2018 tikið avgerð um at mæla til, at grundstykkini niðanfyrir vegin verða seld liðugt planerað fyrir kr. 300.000,00.

Málið hefur verið til viðgerðar á fundi í fíggarnevndini tann 19. oktober 2018 og tekur nevndin undir við tilmælinum frá teknisku nevndini frá 13. september 2018, og mælir nevndin býráðnum til, at grundstykkini niðan fyrir vegin verða seld liðugt planerað fyrir kr. 300.000,00.

Keypsprísurin á teimum grundstykkjunum, sum higartil eru seld á umleið kr. 80.000,00 verður trektur frá omanfyrir nevndu upphædd, soleiðis at planeringsprísurin á hesum verður umleið kr. 220.000,00.

Avgerð:

Tilmælini frá teknisku nevndini og fíggarnevndini vórðu samtykt. (7-0). Fyri atkvøddu Sonni á Horni, Eivin Breiðaskarð, Kristian Petersen, Jonn S. Thomsen, Kristina T. Larsen, Sigurð S. Simonsen og Edva Jacobsen, Blankt atkvøddu Árant Berjastein og Steingunn Várlíð Jacobsen.

Mál nr. 37/2018.

Leingjan av konsulentavtalu við SP/F Mortan í Hamrabyrgi.

Sosiala nevndin hefur á fundi tann 09. oktober 2018 viðgjørt skriv frá Mortan í Hamrabyrgi, tannlækna um møguliga leingjan av konsulentavtaluni við SP/F Mortan í Hamrabyrgi frá 30. juni 2019 til 30. juni 2021.

Nevndin mælir einmælt býráðnum til at leingja avtaluna við SP/F Mortan í Hamrabyrgi í trý ár fram til 30. juni 2021, og er neyðugt, at henda avtala verður viðgjørd bæði av fíggarnevnd og býráði, har endalig avgerð skal verða tikin.

Sosiala nevndin mælir fíggarnevndini til at taka undir við uppskotinum um at leingja konsulentavtaluna við SP/F Mortan í Hamrabyrgi frá 30. juni 2019 til 30. juni 2021.

Fundur hefur annars verið tann 10. oktober 2018 millum fyrisingina og Mortan í Hamrabyrgi, tannlækna, har spurningurin millum annað varð uppi og vendi um ikki áramálið skuldi verið longt við einum ári aftrat fram til 30. juni 2022, og tekur Mortan undir við hesum.

Fyrisingarliga verður mett, at ov lítið skotbrá verður millum annað av at viðgera nýggja avtalu fyrst í 2021, so skjótt eftir, at nýtt kommunustýri hefur tikið við, somuleiðis spurningin í sambandi við arbeiðinum við arbeiðinum við nýggju tannlæknaheftinum í nýggja barnaskúlanum og flyting av virkseminum eisini kemur at fylla nógv í arbeiðinum hjá tannlæknanum.

Málið hefur verið til viðgerðar á fundi í fíggarnevndini tann 19. Oktober 2019, og mælir nevndin býráðnum til at taka undir við tilmælinum frá sosialu nevndini, men at avtaluskeiðið við SP/F Mortan í Hamrabyrgi verður longt við einum ári aftrat nevnliga fram til 30. Juni 2022.

Somuleiðis verður eisini mælt til, at samráðingar verða tiknar upp við SP/F Mortan í Hamrabyrgi, hetta sambært § 2, stk. 2 í ískoytinum partanna millum, dagfest 03. februar 2016, um gjald fyrir privat tannlæknavirksemi.

Avgerð:

Tilmælini frá sosialu nevndini og fíggarnevndini vórðu samtykt. (9-0). Sosatt verður avtalan longd fram til 30. juni 2022, og at samráðingar verða tiknar upp við SP/F Mortan í Hamrabyrgi um leiguupphæddina hetta sambært § 2, stk. 2 í ískoytinum frá 03. februar 2016.

Mál nr. 38/2018.

Viðvíkjandi Serflutningsskipan landsins í Eysturoy.

Fundur hefur verið í Runavík um Serflutningsskipan landsins í Eysturoy tann 22. oktober 2018, har okkara umboð vóru Sonni á Horni, borgarstjóri og Irena Olsen, sosialdeildarleiðari.

Sambært hjálagdari fundarfrágreiðing, so varð semja um, at kommunurnar eiga at taka seg úr Serflutningsskipan landsins frá 01. januar 2019 at rokna. Tá ið tað er býráðið, sum hefur tikið avgerð um at tak undir við, at kommunan varð partur av skipanini og tessvegna hefur rindað sín part av rakstrinum, so er tað eisini býráðið sum skal taka støðu til eina møguliga útmelding.

Tí heitir borgarstjórin á býráðið um at viðgera hetta mál á býráðsfundinum 25. oktober 2018 fyrri opnum hurðum. Annars hevur kommunan móttikið teldupost frá Runavíkar kommunu, dagfestur 23. oktober 2018, hvar upplýst verður, at sambært LL ber ikki til at sleppa úr skipanini fyrr enn 01. januar 2020 við tað at freistin fyrri útmelding í 2019 er farin. Advokatur er settur at kanna viðurskiptini um nær ein útmelding forluga kann fáa virkna, og er hann komin við sínum uppriti í málinum tann 25. oktober 2018.

Avgerð:

Samtykt varð, at Fuglafjarðar kommuna tekur seg úr Serflutningsskipan landsins frá 01. januar 2019 at rokna. (8-0). Fyri atkvøddu Sonni á Horni, Eivin Breiðaskatø, Kristian Petersen, Sigurð S. Simonsen, Edva Jacobsen, Kristina T. Larsen, Jonn S. Thomsen og Árant Berjastein. Blankt atkvøddi Steinfinn Várlíð Jacobsen.

Bókin lisin. Fundurin lokin kl. 21.10.

Eivin Breiðaskarð

Kristian Petersen

Árant Berjastein

Kristina Toftegaard Larsen

Jonn Sólheim Thomsen

Steinfinn Várlíð Jacobsen

Sigurð S. Simonsen

Edva Jacobsen

Sonni á Horni

Skrivari:

Jákup Frants Larsen